

अक्टूबर-नवम्बर में प्रस्तावित हैं, बिहार एसैम्बली के चुनाव

243 सीटों पर होने वाले इस चुनाव में भाजपा को घटते हुए “वोट शेयर” का सामना करना पड़ेगा

-जाल खंभाता-
-राष्ट्रदूत दिल्ली ब्यूरो-
नई दिल्ली, 26 जून। बिहार विधानसभा चुनाव 2025 अक्टूबर-नवंबर में होने जा रहे हैं, जहाँ 243 सीटों पर मुकाबला होगा। भारतीय जनता पार्टी (भाजपा) घटते वोट शेयर के संकट का सामना कर रही है।

भाजपा ने बिहार में चुनावी रणनीति के तहत रोहन गुप्ता के नेतृत्व में एक वॉर रूम बनाया है और विशेष जिला टीमें गठित की हैं, जो दिवाली-छठ के समय घर लौटने वाले प्रवासियों के साथ संवाद करेंगी।

एनडीए ने सीटों के बंटवारे की रणनीति को अंतिम रूप दे दिया है, लेकिन रिपोर्टों के अनुसार, लोक जनशक्ति पार्टी के चिराग पासवान और हम पार्टी के जीतन राम मांझी से इस पर सलाह-मशविरा नहीं किया गया।

ओबीसी नेता सम्राट चौधरी को भाजपा का बिहार प्रदेश अध्यक्ष बनाया गया है, ताकि जदयू के नीतीश कुमार को काउन्टर किया जा सके और प्रमुख जातिगत वोट बैंक को साधा जा सके।

26 फरवरी को, नीतीश कुमार की कैबिनेट में भाजपा के 7 विधायकों को

- 2024 के लोकसभा चुनाव में भाजपा 17 सीटों पर चुनाव लड़ी थी तथा बारह सीटें जीती थी, पर, भाजपा का “वोट शेयर” 2019 के चुनाव के मुकाबले घटा था तथा सीटें भी कम आयी थीं।
- पर, फरवरी 2025 “मूड ऑफ नेशन” सर्वे में यह संभावना सामने आई थी कि एनडीए बिहार की 40 लोकसभा सीटों में से 33-35 सीटों पर विजयी हो सकता है तथा एनडीए का वोट शेयर 52 प्रतिशत तक पहुँच सकता है।
- भाजपा बड़े आक्रामक तरीके से 2025 के विधानसभा चुनावों की तैयारी कर रही है। अपना संगठनात्मक ढाँचा मजबूत कर रही है तथा जातिगत समीकरणों को सुदृढ़ करने की दृष्टि से जातिगत नेतृत्व ढूँढ़-ढूढ़ कर, जातिगत नेताओं को चयनित करके उन्हें पनपा रही है। उदाहरण के लिए, सम्राट चौधरी (ओबीसी नेता) को भाजपा का प्रदेशाध्यक्ष बनाया गया है।
- पर, प्र.मंत्री के, जून माह के मध्य में बिहार के किये गये सघन दौरे व बिहार को लगभग 10,000 करोड़ की सौगातें देने के बावजूद भी पार्टी के गठबंधन में आंतरिक मतभेदों के कारण भय है कि पार्टी का वोट शेयर घटेगा। शायद इसीलिए भाजपा ने नीतीश की पार्टी से सीटों के बंटवारे पर समझौता सा कर लिया है, पर, चिराग पासवान और जीतनराम मांझी से बात नहीं की है।

शामिल किया गया, जिससे भाजपा को चुनाव से पहले राज्य में अपनी पकड़ मजबूत करने में मदद मिली।

2024 के आम चुनावों में भाजपा ने बिहार की 17 में से 12 सीटें जीती, लेकिन 2019 की तुलना में सीटें और

वोट शेयर दोनों में गिरावट दर्ज की गई। एनडीए का लक्ष्य विधानसभा चुनावों में 220-225 सीटें जीतना है।

फरवरी 2025 के "मूड ऑफ द नेशन" सर्वे के अनुसार, एनडीए को बिहार की 40 में से 33-35 लोकसभा

सीटें मिलने की संभावना जताई गई है, और वोट शेयर लगभग 52 प्रतिशत तक पहुँच सकता है।

मोदी ने जून के मध्य में सीवान और जसौली का दौरा किया, जहाँ 9,519 (शेष अंतिम पृष्ठ पर)

‘अगले सप्ताह ईरान से वार्ता करेगा अमेरिका, पर वार्ता में समझौता हो यह जरूरी नहीं’

अमेरिकी राष्ट्रपति ने यह संकेत दिया कि ईरान को परमाणु महत्वाकांक्षा से पीछे हटने को राजी करना अब अमेरिका की प्राथमिकता नहीं है

-जाल खंभाता-
-राष्ट्रदूत दिल्ली ब्यूरो-
नई दिल्ली, 26 जून। राष्ट्रपति डॉनल्ड ट्रंप ने कहा है कि वे अगले सप्ताह ईरान से बातचीत करेंगे, जबकि ईरान और इजरायल के बीच संघर्षविराम दूसरे दिन में प्रवेश कर गया है। यह स्पष्ट नहीं है कि इस बातचीत का प्रारूप क्या होगा तथा क्या यह बातचीत ईरान के परमाणु कार्यक्रम पर किसी प्रकार की रोक लगाने या उसकी सीमा तय करने के बारे में होगी।

‘नाटो’ सम्मेलन में पत्रकारों से बात करते हुए ट्रंप ने कहा कि उन्हें नहीं लगता कि ईरान के साथ वार्ताओं का किसी भी

- ट्रंप ने जोरदार अंदाज में यह दावा दोहराया कि अमेरिकन हमलों में ईरान की परमाणु सुविधाएँ नष्ट हो गई हैं, खासकर यूरेनियम संवर्धन की सुविधा।
- अमेरिका के विदेश मंत्री मार्को रुबिओ ने सैटलाइट तस्वीरें जारी कीं, जिनमें ईरान के परमाणु केन्द्रों में भारी तबाही दिख रही थी।

समझौते पर पहुँचना जरूरी है। ट्रंप यह संकेत दे रहे थे कि ईरान को परमाणु महत्वाकांक्षा त्यागने के लिए राजी करना अब प्राथमिकता नहीं रही।

ट्रंप ने उस प्रारंभिक अमेरिकी खुफिया रिपोर्ट को भी खारिज किया, जो मंगलवार को जारी हुई थी। इस रिपोर्ट

में कहा गया था कि अमेरिका द्वारा ईरान के परमाणु ठिकानों पर किए गए हमलों ने सिर्फ कुछ महीनों के लिए ईरान की परमाणु महत्वाकांक्षाओं को पीछे धकेला है।

ट्रंप ने दोहराया कि इन हमलों ने (शेष अंतिम पृष्ठ पर)

‘जनता जानती है, कुछ लोग कुर्सी के लिए कितना गिर सकते हैं’

जोधपुर/जयपुर, 26 जून। मुख्यमंत्री भजनलाल शर्मा ने जोधपुर में पूर्व मुख्यमंत्री अशोक गहलोत पर तोखा प्रहार करते हुए कहा कि “जिसकी कभी फटी ना बिवाई, वो क्या जाने पोर पराई!” मुख्यमंत्री ने कहा कि जो लोग जनता के दुख-दर्द से कभी जुड़े ही नहीं, उन्हें आम जन की पीड़ा का वास्तविक अनुभव कैसे हो सकता है? मुख्यमंत्री भजनलाल शर्मा ने सलाह दी कि पूर्व मुख्यमंत्री अशोक गहलोत को स्वयं को आईने में देखना

- मुख्यमंत्री भजनलाल ने अशोक गहलोत पर तीखा प्रहार किया।

चाहिए और जनता से भी ईमानदारी से यह प्रश्न करना चाहिए कि उनके शासनकाल में जनता के साथ कितना कुठाराघात और अन्याय हुआ। मुख्यमंत्री ने कहा कि यह देश की जागरूक जनता भली-भाँति जानती है कि कुछ लोग सत्ता की कुर्सी के लिए किस स्तर तक जा सकते हैं। कुर्सी के मोह में वे कितने गिर सकते हैं, यह अब किसी से छुपा नहीं है।

संविधान सर्वोच्च है, संसद नहीं- सीजेआई गवाई

-जाल खंभाता-
-राष्ट्रदूत दिल्ली ब्यूरो-
नई दिल्ली, 26 जून। भारत के मुख्य न्यायाधीश बी.आर. गवाई ने कहा है कि हालाँकि कुछ लोग कहते हैं कि संसद सर्वोच्च है, लेकिन उनके अनुसार संविधान सर्वोपरि है। मुख्य न्यायाधीश बुधवार को महाराष्ट्र के अमरावती में आयोजित अपने सम्मान समारोह में बोल रहे थे। उन्होंने जोर देकर कहा कि भारत का संविधान सर्वोच्च है और लोकतंत्र के तीनों स्तंभ (कार्यपालिका,

- चीफ जस्टिस ऑफ इंडिया बी आर गवाई ने अमरावती में एक सम्मान समारोह में कहा कि संसद संविधान में संशोधन कर सकती है, पर, मूल स्वरूप को नहीं बदल सकती।

विधाधिका और न्यायपालिका) उसके अधीन काम करते हैं।

उन्होंने सुप्रीम कोर्ट के एक निर्णय का हवाला देते हुए कहा, जो बुनियादी ढांचे के सिद्धांत पर आधारित था। उन्होंने कहा कि संसद को संविधान में संशोधन करने का अधिकार है, लेकिन वह संविधान की मूल संरचना को नहीं बदल सकती।

उन्होंने यह भी कहा कि केवल सरकार के खिलाफ फैसले देने से कोई न्यायाधीश स्वतंत्र नहीं बन जाता। (शेष अंतिम पृष्ठ पर)

‘नैशनल टैस्टिंग एजेंसी असल में नैशनल करप्शन एजेंसी बन गई है’

कांग्रेस ने नीट परीक्षा के फर्जीवाड़े का मुद्दा उठाते हुए आरोप लगाया

- कांग्रेस कार्य समिति के सदस्य और एनएसयूआई के प्रभारी कन्हैया कुमार ने महाराष्ट्र में सीबीआई द्वारा दर्ज एफआईआर और आरोपी को जमानत मिलने का मुद्दा उठाया।
- कन्हैया कुमार ने कहा कि गत वर्ष भी नीट परीक्षा में फर्जीवाड़े के आरोप लगे थे। एनटीए के अधिकारियों पर इसके लिए कार्यवाही होनी चाहिए थी, पर, सरकार इन्हें बचा रही है।

-जाल खंभाता-
-राष्ट्रदूत दिल्ली ब्यूरो-
नई दिल्ली, 26 जून। कांग्रेस कार्यसमिति के सदस्य, एन.एस.यू.आई. के प्रभारी तथा एन.एस.यू.आई. अध्यक्ष ने गुरुवार को नीट परीक्षा के आयोजन पर सवाल उठाए और परीक्षा आयोजित करने वाली संस्था, नेशनल टेस्टिंग एजेंसी (एन.टी.ए.) को "नेशनल करप्शन एजेंसी" करार दिया।

ए.आई.सी.सी. के नए मुख्यालय, इंदिरा भवन में आयोजित एक प्रेस कॉन्फ्रेंस में उन्होंने महाराष्ट्र में सी.बी.आई. द्वारा दर्ज की गई एक नई एफ.आई.आर. का हवाला दिया, जिसमें आरोपी को जमानत पर छोड़ दिया गया।

उन्होंने कहा कि एन.टी.ए. पर पिछले साल भी डेटा लीक के मामले में अनियमितताओं का आरोप लगा था। उन्होंने कहा कि अधिकारियों को संरक्षण देने के बजाय एन.टी.ए. के

अधिकारियों के खिलाफ कार्रवाई की जानी चाहिए और एन.टी.ए. के कामकाज की गहराई से जांच होनी चाहिए।

एन.एस.यू.आई. के ए.आई.सी.सी. इन्चार्ज कन्हैया कुमार ने कहा कि नीट परीक्षा की पारदर्शिता पर उनकी पार्टी ने नहीं, बल्कि सी.बी.आई. ने सवाल उठाया है। दो लोगों को जमानत मिल गई है जबकि तीन अभी भी फरार हैं।

सी.बी.आई. ने महाराष्ट्र में

एफ.आई.आर. दर्ज की है, जिसमें दो लोगों को गिरफ्तार किया गया और तीन लोग फरार हैं। जिन दो लोगों को गिरफ्तार किया गया, उन्हें जमानत मिल गई है और ये गिरफ्तारियाँ भ्रष्टाचार निरोधक अधिनियम के तहत की गई हैं।

इससे तीन अहम सवाल उठते हैं:

पहला, सी.बी.आई. कह रही है कि इसमें किसी भी एन.टी.ए. अधिकारी के लिप्त होने की संभावना नहीं है। सवाल यह है कि अगर कोई सरकारी अधिकारी लिप्त नहीं है, तो फिर

उन्होंने कहा, प्रधानमंत्री परीक्षाओं पर चर्चा करते हैं, लेकिन देश में शायद ही कोई ऐसी परीक्षा हो जिस पर सवालिया निशान न हो। ऐसा कोई साल नहीं जाता, ऐसा कोई राज्य नहीं है, जहाँ प्रश्नपत्र लीक नहीं हो रहे हैं।

कन्हैया कुमार ने कहा, सवाल यह है कि सरकार की प्राथमिकता क्या है। सरकार की प्राथमिकता सिर्फ और सिर्फ वीडियो बनाना है। चाहे वह परीक्षा के नाम पर वीडियो बनाना हो या हादसा होने पर वीडियो बनाना, उन्हें सिर्फ रील्स बनाने में दिलचस्पी है।

345 राजनैतिक दलों का रजिस्ट्रेशन रद्द

नयी दिल्ली, 26 जून। चुनाव आयोग ने ऐसे 345 पंजीकृत गैर-मान्यता प्राप्त राजनैतिक दलों की पहचान कर उनको सूची से हटाने का काम शुरू कर दिया है जो पिछले छह वर्षों में एक भी चुनाव लड़ने की आवश्यक शर्त को पूरा करने में विफल रहे हैं। मुख्य चुनाव आयुक्त ज्ञानेश कुमार की अध्यक्षता में चुनाव आयुक्त डॉ. सुखबीर सिंह संधू और डॉ. विवेक जोशी ने मिलकर 345

- चुनाव आयोग ने कहा कि इन दलों ने 6 साल से कोई चुनाव नहीं लड़ा है।

पंजीकृत गैर-मान्यता प्राप्त राजनैतिक दलों को सूची से हटाने की कार्यवाही शुरू कर दी है। इस दायरे में वे सभी राजनैतिक दल होंगे, जो 2019 से कहीं भी सक्रिय नहीं हैं। ये सभी पंजीकृत गैर-मान्यताप्राप्त दल देश के विभिन्न राज्यों और केन्द्र शासित प्रदेशों में मौजूद हैं। आयोग ने कहा है कि उसके संज्ञान में आया है कि वर्तमान में आयोग के पास 2,800 से अधिक पंजीकृत गैर मान्यताप्राप्त दल हैं।

थी। पर्यावरण संरक्षण और अन्य उपायों के नाम पर किसानों को अरबों डॉलर की आर्थिक मदद दी जाती है, जिससे वस्तुतः लागत से कम कीमत पर माल बेचकर अमेरिकी उत्पादक बाज़ार पर कब्ज़ा कर सकते हैं।

दूसरा मसला है, अमेरिका में बड़ी संख्या में जेनेटिकली मॉडिफाइड फसलें उगाई जाती हैं। ऐसे बीजों का प्रसार और सामान्य खेती में उनका घुसपैठ करना भारत की पारंपरिक फसलों के लिए विनाशकारी हो सकता है। इससे देश की स्थानीय किस्मों की जैव विविधता को खतरा हो सकता है। इसलिए ऐसे बीजों को किसी नए पर्यावरण में अपनाने और उपभोग से पहले उचित सावधानी बरतनी आवश्यक है। इस संदर्भ में संरक्षण (शेष अंतिम पृष्ठ पर)

रेजिडेंट चिकित्सकों की हड़ताल जारी

लापरवाही बरतने वालों के खिलाफ कार्यवाही व मुआवजे की मांग

अजमेर, 26 जून (कासं)। गत दिनों उदयपुर के राजकीय अस्पताल में रेजिडेंट चिकित्सक डॉ. रवि शर्मा की करंट लगने से हुई मौत के बाद से लापरवाही बरतने वालों के खिलाफ कार्यवाही व मुआवजे की मांग को लेकर कार्य बहिष्कार पर चल रहे रेजिडेंट चिकित्सक गुरुवार को पेनडाउन हड़ताल पर रहे। संभाग के सबसे बड़े जवाहर लाल नेहरू अस्पताल में हड़ताल का असर दिखने लगा है। मेडिसिन ओपीडी में मरीजों की लाइन लगी है। सीनियर चिकित्सकों ने व्यवस्थाओं को संभाला है। अस्पताल प्रशासन द्वारा कार्मिकों की छुट्टी रद्द कर दी है। गड़बड़ाई व्यस्था के चलते अस्पताल के वार्ड भी खाली होने लगे हैं। अस्पताल आने वाले मरीजों को प्राथमिक उपचार नहीं मिल पा रहा है। छोटे ऑपरेशन नहीं किए जा रहे।

डॉ. रवि शर्मा की करंट लगने से हुई मौत के बाद मुआवजे की मांग को लेकर डाक्टरों ने हड़ताल की।

- हड़ताल का दिखने लगा असर
- छोटे ऑपरेशन टले, वार्ड हुए खाली

अस्पताल प्रशासन से बार्ता हुई थी, लेकिन मुआवजे पर कोई सहमति नहीं बनी। मृतक डॉक्टर के परिजन को उसकी हैसियत के हिसाब से मुआवजा देने के साथ ही सरकार से यही मांगे की दोषियों के खिलाफ तुरंत उचित

लूट करने का आरोपी पकड़ा

उदयपुर। सूरजपोल थाना पुलिस ने पीडित के साथ मारपीट कर लूट की आवादात करने वाले एक आरोपी को गिरफ्तार किया है।

प्रकरण के अनुसार पीडित मोईन खान पुत्र इदरीस खान निवासी जरीनानगर कच्चीबस्ती किशनपोल ने पुलिस थाने में प्रकरण दर्ज करवाया कि 22 जून को मैं व पत्नी नादीरा का साथ बाइक पर भाई के ससुराल मल्लातलाई जा रहा था।

सिटी रेल्वे स्टेशन पर कालु उर्फ नवाब व सलमान ने रोक मारपीट की वरूपये मांगे। मना करने व इसका करने पर प्राणघातक हमला कर जेब से नकदी लेकर फरार हो गए।

मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक छगन पुरोहित के सुपरविजन में सूरजपोल थानाधिकारी रतनसिंह के नेतृत्व में गठित दल ने कार्यवाही करते हुए नवाब खान उर्फ कालु खान पुत्र हबीब खान निवासी इन्द्रानगर बीडा सूरजपोल हाल 80 फीट मल्लातलाई को गिरफ्तार किया है।

अजमेर के यूट्यूबर मिस्टर इंडियन हैकर को धमकी

अजमेर। अजमेर के आदर्श नगर थाना क्षेत्र निवासी यूट्यूबर मिस्टर इंडियन हैकर को गैंगस्टर लॉरेंस के नाम से धमकी मिलने का मामला सामने आया है। हैकर को ईमेल पर धमकी भेज कर 80 लाख बिटकॉइन की मांग की है, साथ ही परिवार को नुकसान पहुंचाने की भी धमकी दी गई है। पुलिस ने मामला दर्ज कर जांच शुरू कर दी है।

ए एस पी सिटी हिमालशु जोगिड़ ने बताया कि अजमेर आदर्श नगर बडलिया निवासी यूट्यूबर मिस्टर इंडियन हैकर दिलराज का यूट्यूब पर अकाउंट है। पीडित ने पुलिस थाने में लिखित शिकायत देते हुए धमकी देने वालों के खिलाफ रिपोर्ट दर्ज कराई है। दस रिपोर्ट में बताया कि 23 जून को उसे गैंगस्टर लॉरेंस का नाम का एक धमकी भरा ई-मेल आया था, जिसमें 80 लाख बिटकॉइन की डिमांड की गई। साथ ही मेल में लिखा कि वह उसकी एक माह से रैकी कर रहे है। गैंगस्टर द्वारा धमकाया कि यदि पुलिस को इसके बारे में जानकारी दी तो परिणाम भुगतने

- गैंगस्टर लॉरेंस के नाम पर मांगे 80 लाख बिटकॉइन
- धमकी भरा भेजा ईमेल, परिवार को नुकसान पहुंचाने की भी धमकी दी

के लिए तैयार रहे। पीडित ने बताया कि इस ई-मेल में उसके परिवार और टीम के सदस्यों को भी नुकसान पहुंचाने की धमकी दी है।

यूट्यूबर के करोड़ों सब्सक्राइबर : मिस्टर इंडियन हैकर के नाम से मशहूर फेमस यूट्यूबर दिलराज सोशल मीडिया पर लम्जरी गाडियों को मोडिफाइड कर वीडियो बनाता है। इसके साथ ही अलग अलग आइडिया के साथ यूट्यूब आईडी पर वीडियो पोस्ट किए जाते है। यूट्यूब पर उसके 4.58 करोड़ सब्सक्राइबर है, इसके साथ ही इंस्टाग्राम पर 5.1 मिलियन फॉलोअर्स है।

फ्रांस और जर्मनी की सात दिवसीय यात्रा से लौटे देवनानी

अजमेर/ जयपुर, 26 जून (कासं)। राजस्थान विधानसभा अध्यक्ष वासुदेव देवनानी फ्रांस और जर्मनी की संसदीय परंपराओं और पद्धतियों की सात दिवसीय अध्ययन यात्रा के बाद गुरुवार को तड़के तीन बजे दिल्ली पहुंचे, जहां से वे वायुयान से जयपुर लौटे। जयपुर हवाई अड्डे पर देवनानी के विशिष्ट सहायक के.के. शर्मा के साथ विधानसभा के अधिकारियों ने अगवानी की। देवनानी ने राष्ट्रमंडल संसदीय संघ के तत्वाधान में फ्रांस और जर्मनी की लोकतांत्रिक व्यवस्थाओं के अध्ययन के लिए यह यात्रा की। इस यात्रा के तहत देवनानी ने दोनों देशों के सदनों के अवलोकन के साथ वहां के ऐतिहासिक, आध्यात्मिक और सांस्कृतिक स्थलों का दौरा भी किया। इस अंतरराष्ट्रीय यात्रा के दौरान



देवनानी के विशिष्ट सहायक के.के. शर्मा के साथ विधानसभा के अधिकारियों ने अगवानी की।

देवनानी ने न केवल संसदीय संरचनाओं का अध्ययन किया, बल्कि भारतीय दृष्टिकोण से लोकतंत्र, सांस्कृतिक बोध और सामाजिक उत्तरदायित्व के मूल्यों को अंतरराष्ट्रीय

मंचों पर प्रभावी ढंग से प्रस्तुत किया। देवनानी ने कहा कि इस अध्ययन यात्रा में उन्होंने भारत की चेतना को यूरोप की संसदों में स्पष्टित होते अनुभव किया और राजस्थान की मिट्टी की

- देवनानी की संसदीय पद्धतियों की अध्ययन यात्रा
- विधानसभा अधिकारियों ने देवनानी की जयपुर पहुंचने पर की अगवानी

महक वहाँ के लोकतंत्र में चुलती दिखी। राजस्थान केवल भौगोलिक इकाई नहीं बल्कि एक वैश्विक संस्कृति का वाहक है। उन्होंने लोकतंत्र के आधुनिक स्वरूप को भारत की परंपरा, सहिष्णुता और सहभागिता के साथ जोड़ते हुए यूरोप में एक नया विमर्श आरंभ किया। देवनानी ने फ्रांस और जर्मनी के

पोर्टेबल सोनोग्राफी मशीन बेचने वाले गिरोह को पकड़ा

सीकर। “डॉन को पकड़ना मुश्किल ही नहीं, नामुमकिन है” का दावा कर पूरे भारत में अवैध रूप से पोर्टेबल सोनोग्राफी मशीन बेचने वाले गिरोह का राजस्थान की पीसीपीएनडीटी टीम ने पर्दाफाश किया है। चीन निर्मित इस पोर्टेबल सोनोग्राफी मशीन को बेचने का यह धंधा लंबे अर्से से चलने की जानकारी सामने आने के साथ ही इस मामले में कई अन्य लोगों के लिप्त होने की आशंका है, जिस पर टीम गंभीरता से आगे बढ़ रही है। राष्ट्रीय स्वास्थ्य मिशन के मिशन निदेशक डॉ. अमित यादव के निर्देशन में हुई इस कार्रवाई के तहत पश्चिम बंगाल से जयपुर में मशीन बेचने आए गिरोह के एक प्रमुख सदस्य को टीम ने पकड़ा है, वहीं कोलकाता में गिरोह के मुखिया और कंपनी पर कार्रवाई के लिए वहां के स्थानीय पुलिस एवं प्रशासन को सूचना दी गई है। पीबीआई थाना के एसएसपी डॉ. हेमंत जाखड़ ने बताया कि मुखबिर के जरिए सूचना मिली थी कि एक गिरोह राज्य में पोर्टेबल सोनोग्राफी मशीन बेचने का धंधा कर रहा है। सूचना की पुष्टि होने के बाद टीम गठित कर करीब दो माह तक मामले में रैकी कर गहनता से पड़ताल की गई। गिरोह से संपर्क होने के बाद सामने आया कि पोर्टेबल मशीन सात से दस लाख रुपए के बीच देश के विभिन्न राज्यों में बेचा जा रहा है। इसके बाद टीम ने पश्चिम बंगाल के हुगली जिला निवासी 45 वर्षीय अमिताभ भादुरी से संपर्क साधा और पोर्टेबल सोनोग्राफी मशीन का सौदा सवा छह लाख रुपए में तय किया।

हत्या का आरोपी प्रेमी गिरफ्तार

उदयपुर। हिरणमगरी थाना पुलिस ने होटल में प्रेमिका की हत्या कर आत्महत्या का प्रयास करने वाले प्रेमी को चिकित्सालय से छुट्टी मिलने के बाद पुलिस ने गिरफ्तार किया है।

प्रकरण के अनुसार 24 जून को परशुराम चौराहे पर स्थित होटल कांसा गोल्ड के कमरे में एक युवती को लाश पड़ी हुई थी।

इस पर पुलिस उपाधीक्षक छगन पुरोहित, हिरणमगरी थानाधिकारी भरत योगी के नेतृत्व में गठित दल ने मौके पर पहुंच मृतका की शिनाख्त कर उसका पोस्टमार्टम करवा शव परिजनों को सौंपा कर आरोपी के खिलाफ हत्या का प्रकरण दर्ज किया था।

मामले में अनुसंधान अधिकारी भरत योगी ने युवती की हत्या के आरोपी प्रेमी विजय पुत्र ओकर निवासी भोपागरी सेक्टर 3 को गिरफ्तार किया। आरोपी युवती की हत्या करने के बाद आत्महत्या करने के लिए हाथ की नस काट कर चिकित्सालय पहुंच कर भर्ती हुआ था। जो पुलिस की निगरानी में उपचारित था। प्रेमिका की सगाई होने से आरोपी नाराज होकर हत्या करना कबूल किया।

फतहलाल सोनी ने बताया कि बस में एडवोकेट संजय सोनी,उनकी पत्नी,मां, बेटा रवि,बहन भावना, उनके पति ईश्वर,बेटियां डीमी और चेन्ना, कंवरसाब ललित सोनी,उनकी पत्नी, दोनों बेटियां मयूरी और मौली,ललित सोनी की बहन मध्प्रदेश के राजगढ़ निवासी गौरी पत्नी विशाल सोनी और उनका पुत्र पार्थ, अंकल की बेटे सिरोही निवासी टीनु उर्फ दीपाका कुल 17 तीथयात्री, 1 दूर गाईड और चालक सहित कुल 19 लोग थे। सभी 10 दिन पहले ही चारधाम यात्रा के लिए रवाना हुए थे। प्रारंभिक जानकारी के अनुसार हादसे में अब तक ललित सोनी की बहनें गौरी, भावना, इनकी बेटियां डीमी,चेन्ना और बस चालक सहित 8 लोगों को रेस्क्यू कर लिया गया है। जबकि 8 लापता हैं और 3 की मौत हो चुकी है। ललित सोनी के भाई विजय सोनी हादसे की सूचना मिलते ही फ्लाइट के जरिए रुद्रप्रयाग के लिए रवाना हो गए हैं।

एडवोकेट संजय सोनी के रिश्तेदार कुंदन सोनी और ललित सोनी के बहनोई

राजसमंद में हाइवे पर दिनदहाड़े युवक की हत्या का पर्दाफाश



कांकोरोली थाना पुलिस ने हत्या काण्ड का खुलासा करते हुए दो आरोपियों को गिरफ्तार किया ।

राजसमंद। कांकोरोली थाना पुलिस ने दो दिन पहले मंगलवार दोपहर में प्रतापपुरा ब्रिज पर दिन दहाड़े हुई शेरसिंह की हत्या काण्ड का खुलासा करते हुए दो आरोपियों को गिरफ्तार किया है। कांकोरोली सीआई हंसाराम सीरवी ने बताया कि 24 जून खाखरमाला निवासी खेमसिंह ने कांकोरोली थाने में रिपोर्ट दर्ज कराई थी कि उसके भतीजे शेरसिंह पुत्र जोधसिंह को कांकोरोली-भीलवाडा फोरलने स्थित प्रतापपुरा ब्रिज पर कार सवार लोगों ने मोटरसाईकिल को टक्कर मारकर उसे निचे गिरा दिया और उसपर धारदार हथियार से हमला कर उसकी हत्या कर दी। इस पर कांकोरोली पुलिस ने मामला दर्ज कर अनुसंधान शुरू किया। मामले की गंभीरता व आरोपियों

की धरपकड़ को लेकर एसपी मनीष त्रिपाठी ने एसपी महेन्द्र पारीक, डीएसपी विवेकसिंह राव के निर्देशन तथा कांकोरोली सीआई हंसाराम सीरवी के नेतृत्व में पुलिस टीमों का गठन किया। इस टीम ने आधुनिक तकनीक और मानवीय सूचनाओं का प्रभावी उपयोग करते हुए युद्धस्तर पर जांच शुरू की। पुलिस ने राजसमंद, उदयपुर और चित्तौडगढ़ में 200० से अधिक सीसीटीवी कैमरों की फुटेज खंगाल कर महत्वपूर्ण सुराग जुटाए। जांच में सामने आया कि निवासी गोदोला जिला उदयपुर का रामसिंह पुत्र हरिसिंह द्वारा अपने साथी शौकिन कुमार (32) पुत्र रामलाल भील एवं दुर्गाप्रसाद पिता राधेश्याम मेघवाल निवासी कारूण्डा को गिरफ्तार कर न्यायालय में पेश किया जहां से दोनों को पांच के पुलिस रिमाण्ड पर भेजने के आदेश दिए।

‘गांव-गरीब के उत्थान का माध्यम बन रहा ‘अन्त्योदय संबल पखवाड़ा’

‘अन्त्योदय संबल पखवाड़ा’ हमारी संवेदनशीलता का प्रतीक -मुख्यमंत्री भजनलाल शर्मा



सीएम शर्मा ने अन्त्योदय संबल पखवाड़े के लाभार्थियों को प्रमाण पत्र दिये।

- पं. दीनदयाल उपाध्याय अन्त्योदय संबल पखवाड़ा-
- अन्त्योदय का संकल्प राज्य सरकार का मूल मंत्र
- मुख्यमंत्री ने जोधपुर के दईजर में किया शिविर का अवलोकन, लाभार्थियों को सौंपे प्रमाण पत्र

राजसमंद। मुख्यमंत्री भजनलाल शर्मा ने कहा कि पं. दीनदयाल उपाध्याय के विचारों से प्रेरित अन्त्योदय का संकल्प हमारी सरकार का मूल मंत्र है। इसी संकल्प की दिशा में हमारी सरकार पं. दीनदयाल उपाध्याय अन्त्योदय संबल पखवाड़े के माध्यम से समाज के अंतिम छोर पर खड़े व्यक्ति तक केन्द्र व राज्य सरकार की गरीब कल्याण की योजनाओं की पहुंच सुनिश्चित कर रही है। यह पहल हमारी सरकार की गांव व गरीब के प्रति संवेदनशीलता एवं उनके उत्थान की प्रतिबद्धता का प्रतीक है।

शर्मा गुरुवार को जोधपुर के दईजर में पं. दीनदयाल उपाध्याय अन्त्योदय संबल पखवाड़े के अन्तर्गत आयोजित कार्यक्रम को संबोधित कर रहे थे। उन्होंने कहा कि जोधपुर की इस ऐतिहासिक भूमि पर 1978 में तत्कालीन मुख्यमंत्री भैरोसिंह शेखावत ने गरीब को गणेश मानकर अन्त्योदय का उद्घोष किया था। हमारी सरकार भी अन्त्योदय के उस महान दर्शन को धरातल पर मूर्त रूप दे रही है। शर्मा ने कहा कि अन्त्योदय संबल पखवाड़ा गरीब और वंचित वर्ग के जीवन में सकारात्मक बदलाव का जरिया बन रहा है। इसके अन्तर्गत शिविरों के माध्यम से गांवों में भूमि के सीमांकन, नामांतरण, सहमति विभाजन और रास्तों

के प्रकरणों का त्वरित निस्तारण किया जा रहा है। साथ ही, गरीबी मुक्त गांव के लिए बीपीएल परिवारों का सर्वे, किसानों को सशक्त करने के लिए मृदा नमूनों का संग्रहण और मृदा स्वास्थ्य का वितरण किया जा रहा है। पशुपालकों की आर्थिक सुरक्षा के लिए मंगला पशु बीमा, पशुओं की जांच, इलाज और टीकाकरण का विशेष प्रबंध किया जा रहा है। मुख्यमंत्री ने कहा कि 24 जून से प्रदेशभर में संचालित इन शिविरों में बड़ला बासनी गांव में पिछले पांच वर्षों से लंबित विवादित भूमि प्रकरण का शांतिपूर्ण समाधान हुआ है। वहीं, पंचायत समिति लुणी के सर गांव में 70 वर्षीय मोहन कंवर, बाबड़ी के जोईतरा गांव में 82 वर्षीय नेत्रहीन फरसाराम, ओसियां के बारा खुर्द गांव में 90 वर्षीय चुतराम एवं भोपालगढ़ के अटटिया कलां गांव में विधवा कमला सहित विभिन्न लोगों को पेंशन का लाभ प्रदान किया गया है। हमारी

दिव्यांगजन को व्हील चेयर के साथ आगे बढ़ रही है। उन्होंने आा न करते हुए कहा कि सभी अन्त्योदय संबल पखवाड़े में सरकार की जनकल्याणकारी योजनाओं का लाभ हर जरूरतमंद तक पहुंचाने में भागीदार बनें।

मुख्यमंत्री भजनलाल शर्मा ने पं. दीनदयाल उपाध्याय अन्त्योदय पखवाड़ा के तहत आयोजित शिविर में विभिन्न विभागों द्वारा लायाई गई एंटरल्स का निरीक्षण किया तथा लाभार्थियों से सीधा संवाद किया। इस दौरान उन्होंने

कार्यालय अधीक्षण अभियन्ता जन स्वास्थ्य अभियांत्रिकी विभाग, वृत्त राजसमंद Phone: 02952-222336, E-Mail: SECIRCLE.RAJ.PHED@RAJASTHAN.GOV.IN क्रमांक-एसई/राज/2025-26/982 दिनांक : 12.6.25 ई-निविदा सूचना संख्या 28-32/2025-26 (NIB No PHE2526A1613) राजस्थान के राज्यपाल महोदय की ओर से निम्न हस्ताक्षरकों द्वारा सक्षम श्रेणी में पंजीकृत मान्यता प्राप्त प्रोजेक्ट संवेदाओं से ऑन लाइन निविदा आमंत्रित की जाती है। जिस से संबंधित समस्त जानकारी प्रोजेक्ट वेबसाइट http://eproc.rajjasthan.gov.in एवं http://sppp.rajj.gov.in पर देखी जा सकती है। UBN No.- 1. PHE2526WSOB03568, 2. PHE2526WSOB03569, 3. PHE2526WSOB03570 4. PHE2526WSOB03571, 5. PHE2526WSOB03572 (रामावतार लोही) अधीक्षण अभियन्ता, जन स्वास्थ्य अभियांत्रिकी विभाग, वृत्त राजसमन्द DIPRC/8124/2025 (ACHAL GUPTA), EXECUTIVE ENGINEER, P.W.D. Vallabhnagar

कार्यालय अधीक्षण अभियन्ता जन स्वास्थ्य अभियांत्रिकी विभाग, वृत्त राजसमंद Phone: 02952-222336, E-Mail: SECIRCLE.RAJ.PHED@RAJASTHAN.GOV.IN क्रमांक-एसई/राज/2025-26/982 दिनांक : 12.6.25 ई-निविदा सूचना संख्या 28-32/2025-26 (NIB No PWD2526A1302) राजस्थान के राज्यपाल महोदय की ओर से निम्न हस्ताक्षरकों द्वारा सक्षम श्रेणी में पंजीकृत मान्यता प्राप्त प्रोजेक्ट संवेदाओं से ऑन लाइन निविदा आमंत्रित की जाती है। जिस से संबंधित समस्त जानकारी प्रोजेक्ट वेबसाइट http://eproc.rajjasthan.gov.in एवं http://sppp.rajjasthan.gov.in पर देखी जा सकती है। UBN No.- 1. PWD2526WSOB04509 6. PWD2526WSOB04517 11. PWD2526WSOB04522 2. PWD2526WSOB04511 7. PWD2526WSOB04518 12. PWD2526WSOB04524 3. PWD2526WSOB04513 8. PWD2526WSOB04519 13. PWD2526WSOB04525 4. PWD2526WSOB04515 9. PWD2526WSOB04520 14. PWD2526WSOB04526 5. PWD2526WSOB04516 10. PWD2526WSOB04521 15. PWD2526WSOB04527 6. PWD2526WSOB04483 5. PWD2526WSOB04489 9. PWD2526WSOB04493 7. PWD2526WSOB04485 6. PWD2526WSOB04490 10. PWD2526WSOB04494 8. PWD2526WSOB04487 7. PWD2526WSOB04491 11. PWD2526WSOB04495 4. PWD2526WSOB04488 8. PWD2526WSOB04492 DIPRC/8160/2025 (KAPIL KUMAR AWASTHY), EXECUTIVE ENGINEER, P.W.D. Dt. KOTRA

जयपुर के ई.एस.आई.सी. हॉस्पिटल को बम से उडाने की धमकी

अजमल कसाब के नाम से ई-मेल आया तो हड़कंप मचा

जयपुर। राजधानी जयपुर के ईएसआईसी हॉस्पिटल को गुरवार को बम से उडाने की धमकी मिलने का मामला सामने आया है। सूचना पर पुलिस, फायर ब्रिगेड, बम स्क्वाड, सिविल डिफेंस और अन्य टीमों मौके पर पहुंच गई। पूरे अस्पताल परिसर में तलाशी अभियान चलाया गया, लेकिन संदिग्ध वस्तु नहीं मिली। इसके बाद हॉस्पिटल में सर्व ऑपरेशन बंद कर दिया गया। मेल की जांच साइबर सेल को सौंपी गई है।

सुरक्षा दस्तों ने ईएसआई अस्पताल परिसर में करीब दो घंटे से ज्यादा समय तक सर्व अभियान चलाया गया। जानकारी के अनुसार हॉस्पिटल को अजमल कसाब के नाम से मेल आया था। मेल मिलते ही अस्पताल प्रशासन और सुरक्षा एजेंसियां सतर्क हो गईं। साइबर सेल टीम मेल करने वाले व्यक्ति को ट्रैस कर रही है।

पुलिस के अनुसार ई-मेल में लिखा था कि तमिलनाडु के आईपीएस डेविडसन देवश्री बाथम ने अपनी पत्नी की ट्रैवल एजेंसी के जरिए पूर्व लिटटे सदस्यों को फर्जी

पासपोर्ट जारी किए हैं। उन्हें पाकिस्तान द्वारा भर्ती किया गया था। उनके पास मोबाइल फोन, रासायनिक खतरे को ट्रिगर करने वाले फ्यूज हैं। फिलहाल जिस कार में वे यात्रा कर

■ **ई-मेल में लिखा था कि “तमिलनाडु के आईपीएस ने पूर्व लिट्टे सदस्यों को फर्जी पासपोर्ट जारी किए हैं, जिन्हें पाकिस्तान ने भर्ती किया था।”**

रहे हैं, वह एक बायो बबल है। वे चाहते हैं कि अस्पताल में अधिकतम लोगों पर इसका प्रभाव पड़े। अगर उन्हें संदेह हुआ कि योजना काम नहीं करेगी तो वे फ्यूज से विस्फोट कर देंगे। अस्पताल में सीधे नर्व गैस आईईडी को छोड़ देंगे। कृपया एटीएस को सूचित करें। क्योंकि मैं साजिश में शामिल था। डेविडसन देवश्री बाथम आईपीएस को फोन करें, उन्हें पता है



राजधानी जयपुर के ईएसआईसी हॉस्पिटल को बम से उडाने की धमकी मिलने के बाद पुलिस, डॉग स्क्वाड और बम निरोधक दस्ते ने अस्पताल परिसर में संदिग्ध वस्तुओं की जांच की।

कि नकली पासपोर्ट किसने जारी किए थे। कृपया इसे पिछली धोखाधड़ी न समझें। मदुरै के असिस्टेंट कमिश्नर इंटेलिजेंस के ठिकानों से फर्जी पासपोर्ट का पता आसानी से लगाया जा सकता है। कुछ ही मिनटों में इसकी पुष्टि की जा सकती है। फिर, जब आप नाम देखें, तो कृपया जल्दी से लेकिन सावधानी से काम करें।

ईएसआईसी अस्पताल के डीन डॉक्टर राजेश चेतौवाल ने बताया कि गुरुवार सुबह लगभग साढ़े 7 बजे हमें ई-मेल प्राप्त हुआ, जिसमें अस्पताल को बम से उडाने की धमकी दी गई थी। यह मेल हॉस्पिटल को अजमल कसाब के नाम से आया है। इस बारे में हमने तुरंत संबंधित पुलिस थाने में सूचना दी और मरीजों को बाहर



राजधानी जयपुर के ईएसआईसी हॉस्पिटल को बम से उडाने की धमकी मिलने के बाद पुलिस, डॉग स्क्वाड और बम निरोधक दस्ते ने अस्पताल परिसर में संदिग्ध वस्तुओं की जांच की।

निकाला गया।

लगातार मिल रही इन धमकियों ने शहर में दहशत का माहौल पैदा कर दिया है। पुलिस और प्रशासन हर बार की तरह इस मामले में भी पूरी सतर्कता बरत रहे हैं। साइबर सेल इन धमकी भरे ई-मेल्स के स्रोत का पता लगाने में जुटी है। स्थानीय लोगों से अपील की गई है कि वे किसी भी

अफवाह पर ध्यान न दें और संदिग्ध गतिविधि की सूचना तुरंत पुलिस को दें।

गौरतलब है कि 8, 12 और 13 मई को सवाई मानसिंह स्टेडियम को उडाने की धमकी दी गई थी। गत 9 मई को जयपुर मेट्रो को बम से उडाने की धमकी मिली थी। लेकिन जांच में कुछ नहीं मिला था।

मुख्यमंत्री भजनलाल शर्मा ने उत्तराखंड बस दुर्घटना पर गहरा शोक व्यक्त किया

जयपुर । मुख्यमंत्री भजनलाल शर्मा ने गुरुवार को उत्तराखंड के रुद्रप्रयाग में मिनी बस के नदी में गिरने से हुए हादसे पर गहरा दुःख जताते हुए दुर्घटना में हताहत होने वाले लोगों के प्रति संवेदनाएं व्यक्त की हैं।

मुख्यमंत्री शर्मा ने संवेदनशीलता के साथ उत्तराखंड के मुख्यमंत्री पुष्कर सिंह धामी से फोन पर वार्ता की और राहत-बचाव कार्यों को लेकर विस्तृत जानकारी ली। धामी ने मुख्यमंत्री को आश्वस्त किया कि सरकार राहत कार्यों में तत्परता के साथ जुटी हुई है तथा स्थानीय प्रशासन को इन राहत कार्यों में कोई भी कमी नहीं रखने के निर्देश दिए गए हैं।

मुख्यमंत्री शर्मा ने कहा कि इस हृदय विदारक हादसे में राजस्थान के भी

- मुख्यमंत्री ने उत्तराखंड के सीएम से की फोन पर वार्ता**
- धामी ने मुख्यमंत्री को किया आश्वस्त, राहत कार्यों के लिए स्थानीय प्रशासन को दिए हैं निर्देश**
- उत्तराखंड की सरकार से निरंतर संपर्क में है राज्य सरकार**

यात्री हताहत हुए हैं। राजस्थान और उत्तराखंड की सरकारों निरंतर संपर्क एवं समन्वय बनाए हुए हैं। उन्होंने कहा कि दुःख की इस घड़ी में हमारी सरकार प्रभावितों के परिजनों के साथ खड़ी है। शर्मा ने दिवंगत आत्मा की शांति, लापता नागरिकों की संकुशल वापसी और घायलों के शीघ्र स्वास्थ्य लाभ की प्रार्थना की।

राज्यपाल हरिभाऊ बागडे ने भी उत्तराखंड के रुद्रप्रयाग में बस के नदी में गिरने से हुए हादसे पर गहरा शोक व्यक्त किया है। उन्होंने ईश्वर से मृतकों की पुण्यात्मा की शांति और शोक संतप्त परिजनों को यह दुःख सहन करने की शक्ति प्रदान करने की कामना की है। उन्होंने हादसे में घायलों के जल्द स्वस्थ होने की भी कामना की है।

पूर्व मंत्री महेश जोशी की जमानत अर्जी पर सुनवाई से इनकार

जयपुर । राजस्थान हाईकोर्ट ने जल जीवन मिशन घोटाले से जुड़े ईडी प्रकरण में आरोपी पूर्व जलदाय मंत्री महेश जोशी की जमानत याचिका पर सुनवाई से इनकार कर दिया है। जस्टिस अनिल कुमार उपमन की एकलपीठ ने प्रकरण को दूसरी एकलपीठ के समक्ष सूचीबद्ध करने को कहा है।

मामला गुरुवार को जस्टिस अनिल कुमार उपमन की एकलपीठ के समक्ष सूचीबद्ध हुआ था। प्रकरण का सुनवाई के लिए नंबर आने पर अदालत ने कहा कि वह प्रकरण में सुनवाई नहीं कर रहे हैं और उसे अन्य एकलपीठ में भेजा जाए। अब हाईकोर्ट की दूसरी एकलपीठ जमानत याचिका पर जुलाई माह के प्रथम सप्ताह में सुनवाई करेगी।

जमानत याचिका में अधिवक्ता स्नेहदीप ने अदालत को बताया कि प्रकरण में उसे फंसाया गया है। प्रकरण को लेकर एसीबी में कई मूल केस में याचिकाकर्ता का नाम नहीं है। याचिकाकर्ता को एक साल पहले नोटिस दिया गया। इसके बाद बिना कोई परिस्थिति बदले याचिकाकर्ता को

गिरफ्तार कर लिया गया। इसके अलावा ईडी याचिकाकर्ता पर 2.01 करोड़ रुपए का आरोप लगा रही है। जबकि इसे लेकर ईडी के पास कोई साक्ष्य नहीं है और उनके पास से खुदाई कर चोरी किये गये केबिल के 10 मीटर टुकड़े भी जब्त किए गए हैं। पुलिस उपायुक्त जयपुर पूर्व तेजस्वनी गौतम ने बताया कि लाल कोठी थाना पुलिस ने भूमिगत बीएसएनएल तांबे की केबल की चोरी वाले इब्राहिम शेख (30) और अलाउद्दीन शेख (35) को गिरफ्तार किया है और दोनो ही आरोपित मोथा बाड़ी जिला मालदा (पश्चिम बंगाल) विधाधर नगर जयपुर के रहने वाले है। गौरतलब है कि 25 जून को कनिष्ठ दूरसंचार अधिकारी बीएसएनएल कार्यालय सागानेरी गेट के राजेश सक्सेना ने मामला दर्ज करवाया था कि बीएसएनएल द्वारा सांगानेरी गेट एवं घाटगेट के मध्य समस्त क्षेत्र में बीएसएनएल तांबे की केबल भूमिगत ली हुई है। जिसके द्वारा बीएसएनएल इंटरनेट एवं अन्य सेवायें प्रदान करता है जहां उन्हे प्राप्त सूचना मिली की अग्रवाल कॉलेज के आसपास संचार सेवाएं ठप है।

ऐसे में उसे जमानत का लाभ दिया जाए। गौरतलब है कि ईडी ने मार्च, 2024 में महेश जोशी को समन जारी किया था। वहीं बीते दिनों ईडी ने जोशी को गिरफ्तार किया था। ईडी कोर्ट ने गत दिनों जोशी को जमानत देने से इनकार कर दिया था और उसके बाद ईडी ने जोशी, बेटे रोहित सहित डेड दर्जन आरोपियों के खिलाफ ईडी कोर्ट में आरोप पत्र पेश किया था। इस दौरान जोशी की पत्नी का निधन होने पर कोर्ट ने उन्हें दो बार अंतरिम जमानत का लाभ दिया था।

केबल्स चुराने वाले गिरोह का भंडाफोड़

जयपुर। लालकोठी थाना पुलिस ने कार्रवाई करते हुए भूमिगत बीएसएनएल तांबे की केबल की चोरी वाले गिरोह के दो शातिर बदमाशों को धर-दबोचा है और उनके पास से खुदाई कर चोरी किये गये केबिल के 10 मीटर टुकड़े भी जब्त किए गए हैं। पुलिस उपायुक्त जयपुर पूर्व तेजस्वनी गौतम ने बताया कि लाल कोठी थाना पुलिस ने भूमिगत बीएसएनएल तांबे की केबल की चोरी वाले इब्राहिम शेख (30) और अलाउद्दीन शेख (35) को गिरफ्तार किया है और दोनो ही आरोपित मोथा बाड़ी जिला मालदा (पश्चिम बंगाल) विधाधर नगर जयपुर के रहने वाले है। गौरतलब है कि 25 जून को कनिष्ठ दूरसंचार अधिकारी बीएसएनएल कार्यालय सागानेरी गेट के राजेश सक्सेना ने मामला दर्ज करवाया था कि बीएसएनएल द्वारा सांगानेरी गेट एवं घाटगेट के मध्य समस्त क्षेत्र में बीएसएनएल तांबे की केबल भूमिगत ली हुई है। जिसके द्वारा बीएसएनएल इंटरनेट एवं अन्य सेवायें प्रदान करता है जहां उन्हे प्राप्त सूचना मिली की अग्रवाल कॉलेज के आसपास संचार सेवाएं ठप है।

उपमुख्यमंत्री दिया कुमारी ने विद्याधर नगर और भांकरोटा में जलभराव की स्थिति देखी

जयपुर। उपमुख्यमंत्री दिया कुमारी ने गुरुवार को विद्याधर नगर क्षेत्र स्थित सीकर रोड नंबर 14 इलाके का दौरा किया। यहां नाले के पानी की निकासी में आ रही समस्याओं को लेकर उन्होंने मौके पर ही अधिकारियों के साथ हालतो की समीक्षा की और स्थानीय लोगों से भी बातचीत कर उनकी समस्याएं सुनीं।

पानी निकासी की वर्षों पुरानी समस्या के स्थायी

■ **उन्होंने अफसरों को दो टूट शब्दों में कहा है “विकास कार्यों में लापरवाही बर्दाश्त नहीं होगी, जनता हित सर्वोपरि है”**

समाधान में हो रही देरी को लेकर उपमुख्यमंत्री ने नाराजगी जताते हुए अधिकारियों को फटकार लगाई और स्पष्ट निर्देश दिए कि जल्द से जल्द समाधान सुनिश्चित किया जाए, ताकि आमजन को राहत मिल सके। मीडिया से बातचीत में उपमुख्यमंत्री ने कहा, बजट घोषणाओं और विकास कार्यों की नियमित समीक्षा के लिए अब हर महीने दो बैठकें की जा रही हैं, जिनमें संबंधित विभागों को भी शामिल किया जाता है। कई बार जमीनी स्तर की दिक्कतें सामने आती हैं, इसलिए हम जनता से भी सहयोग की अपील करते हैं। विद्याधर नगर निरीक्षण के बाद



उपमुख्यमंत्री दिया कुमारी ने जे.डी.ए. और एन.एच.ए.आई. के अधिकारियों के साथ सीकर रोड और भांकरोटा क्षेत्र में जलभराव व विकास कार्यों का निरीक्षण किया।

उपमुख्यमंत्री भांकरोटा क्षेत्र के लिए रवाना हुईं, जहां उन्होंने रिंग रोड और एनएचएआई द्वारा चल रहे निर्माण कार्य का जायजा लिया। अजमेर रोड के समीप जलभराव और ट्रैफिक जाम की स्थिति पर चिंता जताते हुए उन्होंने अधिकारियों को निर्देश दिए कि



उपमुख्यमंत्री दिया कुमारी ने जे.डी.ए. और एन.एच.ए.आई. के अधिकारियों के साथ सीकर रोड और भांकरोटा क्षेत्र में जलभराव व विकास कार्यों का निरीक्षण किया।

रिंग रोड का निर्माण कार्य शीघ्र पूरा किया जाए, ताकि लोगों को राहत मिल सके। इस दौरान सार्वजनिक निर्माण विभाग के एसीएस प्रवीण गुप्ता, एनएचएआई के रोजनल अधिकारी सहित संबंधित विभागों के अधिकारी भी मौजूद रहे।

देवनानी ने की संसदीय पद्धतियों की अध्ययन यात्रा

-कार्यालय संवाददाता-
जयपुर । विधानसभा अध्यक्ष वासुदेव देवनानी फ्रांस और जर्मनी की संसदीय परंपराओं और पद्धतियों की सात दिवसीय अध्ययन यात्रा के बाद गुरुवार तड़के 3 बजे दिल्ली पहुंचे, जहां से वे वायुयान से जयपुर लौटे। जयपुर हवाई अड्डे पर देवनानी की विशिष्ट सहायक के.के.शर्मा के साथ विधानसभा के अधिकारियों ने अगवानी की। देवनानी ने राष्ट्रमंडल संसदीय संघ के तत्वाधान में फ्रांस और जर्मनी की लोकतांत्रिक व्यवस्थाओं के अध्ययन के लिए यह यात्रा की। इस यात्रा के तहत देवनानी ने दोनों देशों के सदनों के अवलोकन के साथ वहां के ऐतिहासिक, आध्यात्मिक और सांस्कृतिक स्थलों का दौरा भी किया।

इस अंतरराष्ट्रीय यात्रा के दौरान देवनानी ने न केवल संसदीय संरचनाओं का अध्ययन किया, बल्कि भारतीय दृष्टिकोण से लोकतंत्र, सांस्कृतिक बोध और सामाजिक उत्तरदायित्व के मूल्यों को अंतरराष्ट्रीय मंचों पर प्रभावी ढंग से प्रस्तुत किया। देवनानी ने कहा कि इस अध्ययन यात्रा में उन्होंने भारत की चेतना को यूरोप की संसदों में स्पष्टित होते अनुभव किया और राजस्थान की मिट्टी की महक वहाँ के लोकतंत्र में घुलती दिखी। राजस्थान केवल भौगोलिक इकाई नहीं बल्कि एक वैश्विक संस्कृति का वाहक है। उन्होंने लोकतंत्र के

- फ्रांस और जर्मनी की सात दिवसीय यात्रा से लौटे देवनानी**
- विधानसभा अधिकारियों ने देवनानी की जयपुर पहुंचने पर की अगवानी**

आधुनिक स्वरूप को भारत की परंपरा, सहिष्णुता, और सहभागिता के साथ जोड़ते हुए यूरोप में एक नया विमर्श आरंभ किया।

देवनानी ने फ्रांस और जर्मनी के विभिन्न राजनीतिक, सांस्कृतिक एवं अकादमिक संस्थानों का दौरा कर लोकतांत्रिक प्रक्रियाओं, संसदीय कार्यप्रणालियों और सामाजिक विकास के विविध पहलुओं का अध्ययन किया। इस दौरान उन्होंने जर्मनी तथा फ्रांस की लोकतांत्रिक संस्थाओं का अवलोकन किया और वरिष्ठ सांसदों, नीति-निर्माताओं तथा भारतीय समुदाय के प्रतिनिधियों से संवाद भी किया।

देवनानी ने प्रवासी भारतीयों के सुझावों को सुना और संबंधित मंत्रीगण से उनके समाधान कराये जाने का भरोसा दिलाया। यह यात्रा ‘राजस्थान-2047: वैश्विक नेतृत्व की ओर’ दृष्टिकोण के तहत राज्य के युवाओं, नीति-निर्माताओं और नागरिक समाज के लिए प्रेरणा का स्रोत बन गई है।

जासूसी के आरोप में नौसेना भवन का यू.डी.सी. की गिरफ्तारी का मामला

जयपुर। पाकिस्तानी गुप्तचर एजेंसियों द्वारा की जाने वाली जासूसी गतिविधियों पर सीआईडी इंटेलिजेंस की ओर से जासूसी के आरोप में गिरफ्तार नौसेना भवन दिल्ली में तैनात अपर डिबिजीन क्लर्क (यूडीसी) विशाल यादव से पूछताछ में कई चौकाने वाले खुलासे हुए हैं।

ऑपरेशन सिंदूर की जानकारी देने के बदले आरोपी पाकिस्तानी हैंडलर से दो लाख रुपए चुका था। आरोपी विशाल पैसों के लालच में पाकिस्तानी हैंडलर को सूचनार्थ दे रहा था। उसने ऑपरेशन सिंदूर से जुड़ी जानकारी के बदले उसे आखिर में 50 हजार रुपए मिले थे। आरोपी विशाल यादव को गुरुवार को कोर्ट में पेश किया गया, जहां से उसे चार दिन के रिमांड पर सौंप दिया गया।

सीआईडी इंटेलिजेंस के सूत्रों ने



आरोपी क्लर्क विशाल यादव

बताया कि विशाल यादव की फेसबुक के जरिए पाकिस्तानी हैंडलर से दोस्ती हुई थी। आरोपी विशाल यादव को पाक हैंडलर ने प्रिया शर्मा बनकर दोस्ती की रिक्वेस्ट भेजी थी। दोनों में बातचीत

- आरोपी ने “ऑपरेशन सिंदूर” से जुड़ी जानकारी साझा की थी**
- नौसेना-कर्मचारी से प्रिया शर्मा बनकर बात करती थी पाकिस्तानी हैंडलर**

होने लगी। दोनों ने वॉट्सऐप नंबर भी शेयर कर लिए थे। फिर टेलीग्राम का इस्तेमाल शुरू कर दिया। महीनों तक पाकिस्तानी हैंडलर प्रिया शर्मा बनकर विशाल यादव से बात करती रही। फिर खुद का असली नाम विशाल को बता दिया था। विशाल को पैसे का लालच दिया। इसमें वह फंसेता चला गया। अब तक की पूछताछ में विशाल

यादव ने बताया कि इन्फॉर्मेशन देने के लिए प्रिया से पहले 5 से 6 हजार रुपए मिलते थे। इसके बाद ऑपरेशन सिंदूर शुरू हुआ। प्रिया ने कहा कि तुम्हारी दी गई खबर सी ग्रेड की है, अगर अच्छी खबर दो तो मैं ज्यादा पैसा दूंगी। इस पर विशाल ने ऑपरेशन सिंदूर के दौरान भी नेवी और अन्य रक्षा संबंधी सूचनाएं महिला पाक हैंडलर को दी थी। इसके बदले उसे एक बार 50 हजार रुपए मिले। विशाल ने डेढ़ से 2 लाख रुपए खुद के खाते में मंगाए। कुछ पैसा क्रिड्टी करेंसी ट्रेडिंग अकाउंट में यूएसडीटी के रूप में भी लिया था।

राजस्थान के आईजी सीआईडी (सुरक्षा) विष्णु कांत गुप्ता ने बताया कि पाकिस्तानी खुफिया एजेंसियां सेना से जुड़ी जानकारी लेने के लिए कुछ भी कर सकती हैं। ऐसे में हमारी टीम उनकी हर हरकत पर नजर रखती है।

इसी दौरान जानकारी सामने आई कि विशाल यादव (निवासी पुनसिका, रेवाड़ी, हरियाणा) दिल्ली स्थित नौसेना भवन दिल्ली में डायरेक्टरेट ऑफ डॉकयार्ड में यूडीसी के पद पर कार्यरत था। वह सोशल मीडिया के जरिए पाकिस्तानी खुफिया एजेंसी की महिला हैंडलर से लगातार कॉन्टैक्ट में था। आरोपी विशाल पैसों के लालच में आकर नौसेना भवन की सामरिक महत्व की गोपनीय सूचनाएं महिला पाक हैंडलर को दे रहा था। इसके बाद सभी टीमों एक्टिव की गई थीं।

लागातार विशाल और उसके सोशल मीडिया अकाउंट्स पर नजर रखी गई थी। पुष्टि होने पर विशाल यादव को बुधवार जयपुर लाया गया था। यहां करीब सभी एजेंसियों ने विशाल से पूछताछ की और इसके बाद गिरफ्तार कर लिया।



राजधानी जयपुर में पिछले तीन दिनों से पड़ रही तेज धूप और उमस के बाद गुरुवार रात को झमाझम बारिश हुई। बारिश की बूंदों के बीच जब ठण्डी हवाएं चली तो लोगों को शांत का अहसास हुआ। हालांकि बारिश की वजह से शहर में कई जगहों पर सड़क धंसें और मिट्टी कटाव के कारण बड़े-बड़े गड्ढों की समस्या भी सामने आई। सीकर रोड स्थित खेतान हॉस्पिटल के सामने मिट्टी कटाव के कारण बड़ा गड्ढा बन गया।

फोटो-राष्ट्रदूत

‘युवा कभी सपने देखना बंद नहीं करें’

मुख्यमंत्री भजनलाल ने आईआईटी जोधपुर के दीक्षांत समारोह में विद्यार्थियों को पदक दिये



मुख्यमंत्री भजनलाल शर्मा ने गुरुवार को आई.आई.टी. जोधपुर के 11वें दीक्षांत समारोह को संबोधित किया।

जोधपुर/जयपुर, 26 जून। मुख्यमंत्री भजनलाल शर्मा ने कहा कि विद्यार्थियों के लिए दीक्षांत समारोह केवल एक स्मृति नहीं, बल्कि भविष्य की दिशा तय करने वाला मील का पत्थर है। यहां से निकलने वाले स्नातक वह युवाशक्ति हैं, जो विकसित भारत-विकसित राजस्थान के संकल्प को पूरा करने में अग्रणी भूमिका निभाएंगे। उन्होंने युवाओं से आ न किया कि वे कभी सीखना बंद न करें, कभी सपने देखना बंद न करें तथा अपने हर निर्णय में ‘भारत प्रथम’ की भावना को अपनाएं।

■ मुख्यमंत्री ने कहा कि आईआईटी जोधपुर मरुधरा की धरती पर चमकता हुआ मोती है।

शर्मा गुरुवार को जोधपुर में आईआईटी, जोधपुर के 11वें दीक्षांत समारोह को संबोधित कर रहे थे। उन्होंने सभी उपाधि प्राप्त करने वाले विद्यार्थियों तथा पदक विजेताओं को बधाई देते हुए कहा कि आपने कड़ी मेहनत, लगन और समर्पण से शिक्षा पूरी कर माता-पिता के साथ समाज का नाम रोशन किया है। उन्होंने कहा कि आईआईटी जोधपुर मरुधरा की इस धरती में एक चमकता

हुआ मोती है जो पूरे भारतवर्ष में अपनी चमक बिखेर रहा है। इस अवसर पर आईआईटी जोधपुर के अभिशासक मंडल अध्यक्ष ए.एस. किरण कुमार ने कहा कि आईआईटी जोधपुर भारतीय उच्च शिक्षा में नवाचार और उत्कृष्टता का केन्द्र है। आज यहां से उपाधि प्राप्त स्नातक विद्यार्थियों के लिए देश एवं विश्व में रोजगार के अपार अवसर मिलेंगे।

कार्यक्रम में प्लाक्षा विश्वविद्यालय चंडीगढ़ के कुलपति प्रो. रूद्रप्रताप ने स्नातक की उपाधि प्राप्त करने वाले विद्यार्थियों को बधाई देते हुए कहा कि आप केवल डिग्रीधारी नहीं, भारत के भविष्य निर्माता भी हैं। मुख्यमंत्री ने आईआईटी जोधपुर संस्थान से स्नातक परीक्षा उत्तीर्ण विद्यार्थियों को उपाधि प्रदान की। साथ ही, संस्थान के विभिन्न पाठ्यक्रमों में उत्तीर्ण मेधावी विद्यार्थियों को विभिन्न श्रेणियों में स्वर्ण पदक एवं पुरस्कार प्रदान किए।

भारत व अमेरिका में ताबड़तोड़ ...

(प्रथम पृष्ठ का शेष)

उपायों की गंभीर समीक्षा जरूरी है। ऐसे मुद्दे अक्सर मुक्त व्यापार समझौतों को लंबा खींच देते हैं। जैसे जापान के साथ भारत की व्यापार वार्ता में, जापान ने अपने कृषि उत्पादों पर कोई रियायत देने से इनकार कर दिया था, जिससे पूरी बातचीत टूटने के कगार पर पहुँच गई थी। जापान का तर्क था कि वे केवल जापानी किस्म के चिपचिपे चावल का ही सेवन करते हैं, जो भारत में उत्पादित नहीं होता। कई अन्य कृषि उत्पाद भी अड़चन बने थे। एक और महत्वपूर्ण मुद्दा यह है कि कई देश केवल माल को अन्य जगह पहुँचाने का जरिया बनकर रह जाते हैं। चीनी उत्पाद नेपाल के रास्ते भारत में प्रवेश करते हैं, क्योंकि भारत और नेपाल के बीच व्यापार पर कोई शुल्क नहीं है। वरना इन चीनी उत्पादों

■ पर, भारत को आत्मसम्मान से ज्यादा अभी “सर्विस सैक्टर” जिसमें आईटी सेवा भी शामिल है, पर, भारी टैरिफ लगाए जाने के जोखिम से बचना चाहिए। क्योंकि, यह “सर्विस सैक्टर” ही भारत के अमेरिका को निर्यात का सबसे बड़ा हिस्सा है, उसमें थोड़ा भी नुकसान हुआ, तो भारत को बहुत भारी पड़ेगा।

पर भारत में प्रवेश के समय भारी शुल्क लगाया जाता। इसलिए, वार्ताकारों को उस माल, जिसका व्यापार होता है, पर स्थानीयता के मानक तय करने होते हैं। कहीं यह 80 प्रतिशत तक होता है, तो कहीं केवल 30 प्रतिशत। मैक्सिको और अमेरिका के बीच एक बड़ा विवाद इसी मुद्दे पर है, अमेरिका ने आरोप लगाया कि मैक्सिको को चीन अमेरिका से अपने माल का ट्रांजिट पॉइंट बना रहा है, इन उत्पादों में कोई मैक्सिकन सामग्री

नहीं है। लेकिन ट्रैंसिप्रोकल टैरिफ टालने के लिए वर्तमान व्यापार वार्ताएँ बंदूक की नोक पर वार्ता जैसी हो गई हैं। बहुत से बारीक और गंभीर मुद्दों को नजरअंदाज किया जा रहा है, जो भविष्य में बड़े विवाद को जन्म दे सकते हैं। भारत और अमेरिका के बीच माल व्यापार दोनों देशों की समग्र अर्थव्यवस्थाओं की तुलना में बहुत बड़ा नहीं है। हालाँकि कुछ क्षेत्रों के लिए यह महत्वपूर्ण हो सकता है, लेकिन समग्र

रूप में इसका दोनों देशों के लिए बहुत बड़ा आर्थिक प्रभाव नहीं है। भारत के लिए जो क्षेत्र अत्यंत महत्वपूर्ण हैं, वह है सेवा व्यापार (सर्विस ट्रेड)। भारत का आईटी और आईटी-सेवा क्षेत्र अपने अस्तित्व के लिए अमेरिका पर निर्भर है। हमारे अधिकतर सॉफ्टवेयर और उनसे संबंधित सेवाएँ अमेरिका को निर्यात होते हैं, और इस क्षेत्र में किसी भी प्रकार की रोक भारत के लिए गंभीर संकट खड़ा कर सकती है। वर्तमान वार्ताओं में ध्यान मुख्य रूप से माल व्यापार पर है और सेवा व्यापार को ज्यादा नहीं छेड़ा जा रहा है। इसलिए भारत को चाहिए कि वह सेवा क्षेत्र को लेकर विशेष सावधानी बरते। भले ही कुछ रियायतें देनी पड़ें, लेकिन वर्तमान स्तर को बनाए रखना और, संभव हो तो, आगे बढ़ाना, भारत के लिए बेहद जरूरी है।

एक्सओम -4 ...

(प्रथम पृष्ठ का शेष)

हार्मनी मॉड्यूल से भारतीय समयानुसार शाम साढ़े चार बजे धीरे-धीरे जुड़ गया। अमेरिकी अंतरिक्ष एजेंसी नासा ने इसकी पुष्टि की है। ग्रुप कैप्टन शुक्ला इस मिशन के पायलट हैं। इस मिशन ने कल फ्लोरिडा में नासा के केंनेडी स्पेस सेंटर से उड़ान भरी थी। मिशन में ग्रुप कैप्टन शुक्ला के साथ पूर्व नासा अंतरिक्ष यात्री पैगी व्हिटसन, पोलैंड के स्लावोज़ उज्जान्स्की-विस्निएव्स्की और हंगरी के टिबोर कपू गये हैं। शुक्ला ने अंतरिक्ष से दिल को छू लेने वाला संदेश भेजा जिसने लाखों लोगों को मंत्रमुग्ध कर दिया। अपने संदेश में उन्होंने कहा “आप सभी को अंतरिक्ष से नमस्कार! मैं यहां बिल्कुल बच्चे की तरह सब कुछ सीख रहा हूँ।” भारत के अंतरिक्ष कार्यक्रम पर बारीकी से नजर रखने वाले वैज्ञानिक डॉ। आर सी कपूर ने कहा कि डॉकिंग एक नाजुक ऑपरेशन है।

अक्टूबर-नवम्बर में ...

(प्रथम पृष्ठ का शेष)

करोड़ की परियोजनाओं की शुरुआत की, जिनमें वंदे भारत ट्रेन और निर्यात-योग्य लोकोमोटिव शामिल हैं। इसे एनडीए की चुनौती तैयारी का हिस्सा माना जा रहा है।

उन्होंने राष्ट्रीय जनता दल पर डॉ. भीमराव अंबेडकर का अपमान करने का आरोप लगाया और भाजपा को सामाजिक न्याय के पक्षधर के रूप में प्रस्तुत किया। राहुल गांधी ने महाराष्ट्र चुनाव की कथित गड़बड़ियों का हवाला देते हुए आरोप लगाया कि भाजपा बिहार में चुनावी “मैच-फिक्सिंग” की कोशिश कर सकती है।

अलीनगर से भाजपा विधायक मिश्री लाल यादव को 2019 के एक हमले के मामले में दोषी पाए जाने पर 20 जून को अयोग्य घोषित कर दिया

गया। बिहपुर से भाजपा विधायक इंजीनियर शैलेन्द्र ने उस समय विवाद खड़ा कर दिया, जब उन्होंने कहा कि वे मुस्लिम वोट लेकर जीतने के बजाय हारना पसंद करेंगे।

भाजपा 2025 के बिहार विधानसभा चुनावों के लिए आक्रामक तैयारी कर रही है। संगठनात्मक ढांचे को मजबूत कर रही है, रणनीतिक जातीय नेताओं को आगे बढ़ा रही है, और प्रधानमंत्री मोदी के हार्ड-प्रोफाइल अभियान का लाभ उठा रही है।

हालांकि पार्टी को लॉजिस्टिक लाभ है, लेकिन घटना वोट शेयर, सहयोगियों के साथ तालमेल की चुनौती, कानूनी झटके (जैसे विधायक की अयोग्यता), और विवादास्पद बयानों से भाजपा की छवि को नुकसान पहुँच सकता है।

‘अगले ...

(प्रथम पृष्ठ का शेष)

ईरान के परमाणु कार्यक्रम को पूरी तरह से नष्ट कर दिया है। विदेश मंत्री मार्को रूबियो ने ट्रंप के दावे की ओर अधिक विस्तार के साथ सामने रखा। रूबियो ने कहा कि एक “कन्वर्जन सुविधा” – जो परमाणु ईंधन को उस रूप में बदलने के लिए अति महत्वपूर्ण होती है, जो रूप परमाणु हथियार बनाने के लिये जरूरी है, नष्ट कर दी गई है। इजरायल ने भी ट्रंप के दावों का समर्थन करते हुए एक बयान जारी किया।

सैटेलाइट तस्वीरों में भारी तबाही देखी जा सकती है, लेकिन उस स्थल पर या किसी अन्य स्थान पर उसके फिर से निर्माण में कितना समय और संसाधन लगेंगे, यह जान पाना तब तक असंभव है, जब तक कि अंतरराष्ट्रीय परमाणु निरीक्षकों को वहां पहुँचने की अनुमति नहीं दी जाती।

ईरान के सुप्रीम लीडर खामनेई ने ...

(प्रथम पृष्ठ का शेष)

दूर भले ही हो गए हों, लेकिन ऐसा लगता है कि उन्होंने मुख्य मंच की जगह कीबोर्ड को चुन लिया है और डिजिटल विद्रोही बन गए हैं तथा ईरान की “जीत” पर गर्व करते हुए, वाई-फाई की मदद से “एक्स” पर तीखी प्रतिक्रियाएँ दे रहे हैं। खामनेई ने गुरुवार को लिखा, “इस्लामिक गणराज्य ने अमेरिका के गाल पर एक जोरदार तमाचा मारा। ईरान ने अल-उदीद एयर बेस पर हमला किया और उसे नुकसान पहुँचाया, जो इस क्षेत्र में एक प्रमुख अमेरिकी बेस है।” सर्वोच्च नेता ने ईरान के आम नागरिकों का मनोबल बढ़ाते हुए कहा, “यह तथ्य काफी महत्वपूर्ण है कि इस्लामिक गणराज्य की इस क्षेत्र के अमेरिकी केंद्रों तक पहुँच है और जब भी इसे आवश्यक लगेगा, कार्रवाई कर सकता है। ऐसी कार्रवाई भविष्य में भी दोहराई जा सकती है। यदि कोई आक्रमण होता है, तो दुश्मन को उसकी भारी कीमत चुकानी पड़ेगी।”

उन्होंने लिखा, “हमारे प्यारे ईरान की अमेरिकी सत्ता पर जीत के लिए मेरी बधाई।” “अमेरिकी शासन सीधे ही युद्ध में इसलिए उतरा, क्योंकि उसे लगा कि अगर वह ऐसा नहीं करेगा, तो यहूदी राज पूरी तरह से नष्ट हो जाएगा। वह युद्ध में यहूदी राज को बचाने के प्रयास में उतरा था, लेकिन कुछ हासिल नहीं कर सका।” आक्रामक स्वर को जारी रखते हुए, उन्होंने आगे कहा, “उस सारी हलचल और सभी दावों के साथ, यहूदी राज को व्यावहारिक रूप से इस्लामिक गणराज्य के प्रहारों ने हरा दिया और कुचल दिया।” उन्होंने एक

पोस्ट की शुरुआत करते हुए देशवासियों को “अनैतिक यहूदी शासन पर विजय” की बधाई दी।

खामनेई के ये ऑनलाइन बयान एक नाजुक और विवादास्पद युद्ध विराम के बीच सामने आए हैं, जिसकी मध्यस्थता अमेरिकी राष्ट्रपति डॉनल्ड ट्रंप ने की, एक ऐसी उथल-पुथल के बाद, जिसमें इजरायली और अमेरिकी सेनाओं ने मिलकर ईरान के तीन प्रमुख परमाणु केंद्रों पर बमबारी की थी। ईरान ने कतर में एक अमेरिकी सैन्य अड्डे पर मिसाइल हमला करके उसका जवाब दिया, जिसे तेहरान ने एक सफल प्रतिक्रिया के रूप में सराहा। हालांकि ईरानी नेता की ऑनलाइन बयानबाजी जोरों पर है, लेकिन वे सार्वजनिक परिदृश्य से गायब हैं। सरकारी मीडिया ने युद्ध की शुरुआत के बाद से उनकी कोई भी तस्वीर या फुटेज जारी नहीं की है। “रॉयटर्स” के अनुसार, खामनेई के करीबी अधिकारियों का कहना है कि उन्हें एक गुप्त भूमिगत बंकर में ले जाया गया है और वे संभावित हत्या के प्रयासों से बचने के लिए इलेक्ट्रॉनिक माध्यम से दूरी बनाये हुये हैं। न्यूयॉर्क टाइम्स के अनुसार, इजरायली प्रधानमंत्री बेंजामिन नेतन्याहू ने कथित रूप से इस संभावना को खारिज नहीं किया है कि खामनेई को निशाना बनाया जा सकता है, जबकि ट्रंप ने कथित रूप से, ऐसा कदम न उठाने की सलाह दी थी। जैसा कि न्यूयॉर्क टाइम्स ने रिपोर्ट किया है।

रिपोर्टों के अनुसार, ईरानी सरकार के शीर्ष अधिकारी भी सर्वोच्च नेता से सीधे संपर्क नहीं कर पा रहे हैं।

मंगलवार को, ईरान के सरकारी टेलीविजन पर एक प्राइम टाइम इन्टरव्यू के दौरान, एक एंकर ने खामनेई के कार्यालय के एक वरिष्ठ अधिकारी मेहदी फाजेली से उनके स्वास्थ्य के बारे में पूछा, “लोग सर्वोच्च नेता के बारे में बहुत चिंतित हैं। क्या आप हमें बता सकते हैं कि वे कैसे हैं?” एंकर ने पूछा। फाजेली ने प्रश्न को टालते हुए केवल इतना कहा, “हमें सभी को प्रार्थना करनी चाहिए। जिन लोगों को सर्वोच्च नेता की सुरक्षा की जिम्मेदारी दी गई है, वे अपना काम कर रहे हैं।” तेहरान में सप्ताहांत के दौरान, अमेरिका और इजरायल विरोधी प्रदर्शनों में महिलाएँ खामनेई की तस्वीरें लिये हुये दिखाई दीं।

उनके समर्थन का यह प्रदर्शन उनकी अनुपस्थिति के बावजूद हुआ, और खामनेई की ओर से उन्हें ऐसा कोई संदेश या सीधा मार्गदर्शन नहीं मिला था।

ईरानी अखबारों ने भी चिंता जतानी शुरू कर दी है। दैनिक “खानेमेन” के संपादक मोहसिन खलीफेह ने कहा, “उनकी (खामनेई) कई दिनों की अनुपस्थिति ने हम सभी को, जो उन्हें प्यार करते हैं, बहुत चिंतित कर दिया है।” उन्होंने आगे कहा, “आर खामनेई मर चुके होते, तो उनका अंतिम संस्कार बहुत शानदार और ऐतिहासिक होता।”

“रॉयटर्स” के अनुसार, बढ़ते हुए असमंजस की ओर बढ़ाते हुए, खामनेई द्वारा बनाई गई तीन घर्मगुरुओं की कमेटी, जिसे उनका उत्तराधिकारी चिन्हित करना था, ने भी अपने काम की गति तेज कर दी है।

ईरान के एक शीर्ष सुरक्षा अधिकारी

ने एजेंसी को बताया कि खामनेई अब इस्लामिक रिवोल्यूशनरी गार्ड्स की विशेष सैन्य इकाई, “वली-ये-अन्न” के संरक्षण में हैं और अपने परिवार के साथ छुपे हुए हैं। 13 जून को इजरायल द्वारा शुरू किया गया हवाई हमला ईरान के सैन्य नेतृत्व को भारी नुकसान पहुँचाने में सफल रहा, जिसमें कई शीर्ष कमांडरों और परमाणु वैज्ञानिकों की मौत हो गई, जिसे पश्चिम एशिया के इतिहास में सबसे उल्लेखनीय और बड़ा कदम माना जा रहा है। ईरान ने जवाबी हमले में पहली बार इजरायल की उन्नत हवाई रक्षा प्रणालियों को बड़ी संख्या में नष्ट करने में सफलता प्राप्त की। ईरानी अधिकारियों का कहना है कि हमलों के परिणामस्वरूप, उनकी सीमा के भीतर 627 लोग मारे गये और लगभग 5,000 घायल हुए हैं। हालाँकि, इस कथन का स्वतंत्र सत्यापन कठिन है, क्योंकि मीडिया तक पहुँच पर कड़ी पाबंदियाँ हैं। इजरायल में अधिकारियों ने 28 मौतों की पुष्टि की है।

संविधान ...

(प्रथम पृष्ठ का शेष)

उन्होंने कहा, “न्यायाधीश को हमेशा यह याद रखना चाहिए कि हमारा कर्तव्य है, और हम नागरिकों के अधिकारों तथा संवैधानिक मूल्यों और सिद्धांतों के संरक्षक हैं। हमारे पास सिर्फ अधिकार नहीं, बल्कि एक दायित्व भी है।” उन्होंने कहा। “हमें स्वतंत्र रूप से सोचना चाहिए। लोग क्या कहेंगे, यह हमारे निर्णय की प्रक्रिया का हिस्सा नहीं बनना चाहिए।”

TIME TO INDULGE CONSCIOUSLY WITH

DRIVE SMART. CHOOSE GREEN.

CREATE. INSPIRE.

THE ALL-NEW XLE6

TIME TO INDULGE

Factory-fitted CNG

Multi-information Display (Dedicated CNG Fuel Gauge)

Captain Seats

Quad Airbags

Suzuki Connect

3 years

100 000 km WARRANTY*

EXTENDABLE UPTO 6 YEARS

BENEFITS UP TO ₹ 25 000**

SCRAPPAGE BONUS AVAILABLE AGAINST VALID CERTIFICATE OF DEPOSIT.

SCAN TO CONNECT TO A SHOWROOM NEAR YOU

E-BOOK TODAY @ WWW.NEXAEXPERIENCE.COM

Contact us at

1800-200-[6392]

1800-102-[6392]

Creative visualization. **All offers are brought to you by NEXA dealers only. Offers may vary subject to the model and variant purchased and shall be applicable till stock lasts. Maruti Suzuki reserves the right to withdraw offers at any point in time without any advance notice. *3 years or 100 000 km whichever is earlier.